

تلخیص مقالہ پر ایج ڈی:

عصری عائی مسائل اور اسلامی تعلیمات

* شاہدہ پروین

** طاہرہ بشارت

جامعات کا ایک مقصد علم و فنون کی مختلف کوششوں کی نقاب کشانی کرنا ہے۔ دنیا بھر کی جامعات ایم ایس اور پر ایج ڈی کی طرح پر محققین سے مقالات تحریر کرواتی ہیں۔ ایسے بہت کم مقالات ہوتے ہیں جو طبع ہو کر منظر عام پر آتے ہیں۔ اگرچہ بعض مقالات کی فہارس اور اشاریہ سازی بھی ہوتی ہے تاہم اس کی افادیت بھی محدود ہی رہتی ہے۔ جہات اللہ اسلام کے ان صفات میں ہم ایک مستقل سلسلہ پر ایج ڈی کے مقالہ کی تلخیص، کے عنوان سے شروع کر رہے ہیں تاکہ قارئین مقالہ کے مندرجات سے آگاہ ہو سکیں۔ اردو، عربی اور انگریزی زبانوں میں سے کسی بھی زبان میں ہونے والے مقالہ جس پر ڈگری ایوارڈ کی جا چکی ہو تحقیق نگار اور نگران تحقیق کے مشترکہ نام سے شائع کیا جائے گا۔ مختلف جامعات سے علوم اسلامیہ میں ڈگری مکمل کرنے والے مقالات کا خلاصہ ۸۰ تا ۱۰۰ صفحات میں ارسال کیا جاسکتا ہے۔ اس ضمن میں شعبہ علوم اسلامیہ پنجاب یونیورسٹی لاہور سے ۲۰۰۹ء میں مکمل ہونے والا پر ایج ڈی مقالہ کی تلخیص پیش خدمت ہے۔ (مدیر)

معاشرے کا سب سے اہم اور بنیادی ادارہ خاندان ہے۔ معاشرے کی بقا اس ادارے کے بغیر مشکل ہی نہیں ناممکن بھی ہے۔ اگر یہ ادارہ اپنی کارکردگی میں درست ہو تو معاشرہ درست رہے گا اور اگر اس میں بگاڑ پیدا ہو جائے تو پورا معاشرہ فساد اور بگاڑ کی نظر ہو جائے گا۔ اس کا سنوار معاشرے کا سنوار اور اس کا بگاڑ معاشرے کا بگاڑ ہے۔ معاشرتی اداروں میں یہ اتنا ہی اہم ہے جتنا انسانی جسم میں دل۔ یہ انسانی نسل کے تحفظ و بقا کا خامن ہے۔ معصوم مسکراہیں یہیں پروان چڑھتی ہیں۔ اس ادارہ کی بنیاد نکالجہے۔ نکاح وہ معاملہ ہے جس کے تحت دو افراد شریک سفر بن کے ایک دوسرا کے دکھ درد میں شریک ہوتے ہیں۔

* استاذ پروفیسر، شعبہ علوم اسلامیہ پنجاب یونیورسٹی لاہور۔ پاکستان

** ایسوی ایٹ پروفیسر، شعبہ علوم اسلامیہ پنجاب یونیورسٹی لاہور۔ پاکستان

تھی۔ اسی لیے اس کا آغاز ہبوط آدم کے ساتھ ہی کیا گیا۔ انسان کی نفسیاتی، روحانی اور جسمانی ضرورتوں کی تکمیل اس کے بغیر ناممکن تھی۔ ساتھی کے بغیر ہر سفر مشکل اور زندگی کا ہر پل بے رونق ہوتا ہے۔ انسانی ساتھ روح کے خلاف کو پر کرتا ہے۔ جسم کے تقاضوں کو پورا کرنے کے ساتھ ساتھ اخلاقی تحفظ بھی فراہم کرتا ہے۔ عائلی زندگی اولین معاشرتی نظم ہے۔ یہ بچوں کی تربیت کا بہترین انتظام ہے۔ جسے صدیوں پر محیط عقل اور تجربہ دونوں تسلیم کرچکے ہیں۔ عائلی زندگی کی تکمیل دو افراد کے باضابطہ بندھن سے وجود میں آتی ہے۔ یہ ادارہ ہر زندگی اور ہر معاشرے میں موجود ہا ہے۔ اس کی ہمیکیں اور شکلیں اگرچہ مختلف ادوار میں مختلف ہوتی رہیں۔ تاہم ہر دور میں سلیمانی الطبع لوگوں نے بے ضابطہ تعلق کو سند قبولیت نہیں دی۔ عورت عائلی زندگی کا نصف ہے۔ اگر یہ نصف حصہ بہتر نہ ہو تو عائلی زندگی سے مقاصد کا بھرپور حصول ناممکن نہیں ہوتا۔ مختلف مذاہب اور معاشروں میں عورت کی حیثیت زیر و زبر ہوتی رہی۔ وہ جو زندگی کا باعث تھی خود حقیقی زندگی کے حصول میں اکثر ناکام رہی۔ کہیں زندہ وجود کو دفن کرنے کی رسم نے اس کا پیچھا کیا تو کہیں چتا کے شعلوں نے اس کو جلا کر بجسم کر دیا۔ عصر حاضر میں بھی عورت صنعتی ترقی کا مہرہ ہونے کے باوجود عائلی زندگی میں اپنے اس نصف مقام سے محروم ہے۔ عائلی حالات دن بدن بے سکونی اور بے اطمینانی کے باعث بھجوں میں گھرتے جا رہے ہیں۔

فصل دوم ”عائلی نظام کی اہمیت اور اسلامی تعلیمات“ ہے۔ اس فصل میں یہ جائزہ لیا گیا کہ اسلام انسان کی اس بنیادی ضرورت کے پورا کرنے کا اہتمام کس طرح کرتا ہے۔ اسلام کی نظر میں عائلی زندگی کی اہمیت بہت زیادہ ہے۔ اللہ تعالیٰ نے اسے اپنی خاص نشانیوں میں سے قرار دیا ہے۔ اسے مودت و رحمت اور باعث سکون بنا لیا ہے۔ گویا یہ انسانی روح اور جسم کو بے منزل سافتوں سے بچانے کا فطری اہتمام ہے۔ اس کو نصف دین قرار دیا گیا ہے۔ فطری ضرورتوں کی تکمیل کا دار و مدار اس پر رکھا گیا۔ عورت کو بہت اہم مقام اور حیثیت دی گئی۔ نبی اکرم ﷺ نے اسے اپنی من پسند اشیاء میں سے قرار دے کر وقار بخشنا۔ بطور یوہ اس کے ساتھ حسن معاشرت کی بار بار تائید کی اور اپنے اسوہ حسن سے اس کی عملی تفسیر مرتب فرمائی۔ نکاح کو بہت زیادہ اہمیت دی۔ بار بار اس کی ترغیب دلانے کے ساتھ ساتھ اس سے دور لے جانے والے تمام راستے مسدود کر دیئے۔ زنا اور نکاح متعہ کو حرام قرار دیا تاکہ انسانی نسب محفوظ رہے۔ معاملہ نکاح کو خاص مقام بخشنا۔ اسے احسان سے تعبیر کیا گیا۔ اور اس کے پیشہ اور مضبوط ہونے کی ضمانت دی گئی۔ نکاح کے ذریعے ہی نوع انسانی کی بقا اور تحفظ ممکن ہے۔ نکاح اخلاقی گندگیوں سے پاک رکھتا ہے۔ جسی تکنی سے بچانے کا فطری انتظام ہے۔ اور اعلیٰ معاشرتی خصائص مثلاً احساس ذمہ داری مقاصد زندگی کی تکمیل، ایثار و قربانی کا جذبہ، معاشرتی و معاشری تحفظ اور تعلقات کے دائرے میں وسعت پیدا کرتا ہے۔ نکاح کی اسی

مراد ہے اور ان مسائل کی نوعیت اور دائرہ کارکاتیعنی کیا گیا ہے۔ عائلی زندگی کی تشکیل و تنظیم سے متعلقہ مسائل پر غور کیا گیا اور خدا نخواستہ عیحدگی ہو جائے تو کیا مسائل درپیش ہیں ان پر روشنی ڈالی گئی۔ عصری عائلی حالات کا جائزہ لیا گیا۔ مغرب میں عائلی زندگی اپنا مقام کھوچکی ہے اور کروار بھولت جا رہی ہے۔ بے سکون نسلیں زندگی کا سکون غارت کرنے کا باعث بن رہی ہیں۔ مسلم معاشرے بھی اس راستے پر مغرب کے ہم سفر بنتے جا رہے ہیں مومن کی تربیت کا مرکز اپنے بنیادی مقصد اور منصب کو بھولتا جا رہا ہے۔ مشرق میں بھی زندگی بے اطمینانی کے سفر پر نکل پڑی ہے جسے بچانا انتہائی ضروری ہے۔ ہماری تحقیق کا دائرة کار عمومی طور پر پوری دنیا اور عالم اسلام اور خصوصی طور پر پاکستانی معاشرہ تھا۔ عائلی مسائل میں روز افزود اضافہ نے ہر صاحب فکر و نظر کو آنکھیں کھولنے اور کچھ سوچنے پر مجبور کر دیا ہے۔ اب تو عوام الناس بھی اس آگ کی تپش محسوس کرنے لگ گئے ہیں۔ عائلی مسائل میں اضافہ کی وجہات، اسلامی تعلیمات کا فقدان، عائلی فرائض سے عدم توجیہ، قوامیت کا نامناسب استعمال، عورت کی ملازمت، زوجین کے انتخاب کے معیار، علاقائی رسوم و رواج کی پیروی، دیگر اقوام کے ساتھ معاشرت کے اثرات، حقوقی نسوان سے صرف نظر کرنا، عدالتوں کا نامناسب کروار، شیطانی حربے اور ذراائع ابلاغ کے اثرات ہیں۔ ان کا جائزہ لیا گیا۔

باب سوم: عائلی زندگی کی حیثیت سے متعلقہ مسائل

یہ باب دو فصلوں پر مشتمل ہے۔ فصل اول مغربی معاشرہ سے متعلقہ مسائل ہیں۔ مغرب میں عائلی ادارہ تباہی سے دو چار ہے۔ مکان موجود ہیں لیکن کھر نظر نہیں آتا۔ شادی کے بندھن سے ذمہ دار یوں کی بنا پر گریز کیا جاتا ہے۔ آزاد شہروانی تعلق قصد زندگی بن چکا ہے۔ سڑکیں اور چوراہے جنسی تسلیں کے مرکز بن چکے ہیں۔ جنسی بھوک اور اشتہا کی کثرت نے ہم جنس پرستی کو بھی سند جواز عطا کر دی ہے۔ طلاقوں کی بھرمار ہے۔ گھر ازدواجی سکون سے خالی ہیں۔ جوڑے عائلی ذمہ دار یوں سے فرار چاہتے ہیں۔ اس لیے اولاد سے بے نیاز عائلی زندگی کا راججان روز بروز پنپ رہا ہے۔ عورت جو مہر و محبت کا چشمہ اور گھر کا مرکز تھی۔ صنعتی ترقی کی بھینٹ چڑھ چکی ہے۔ معاشی بوجھ اپنے ناتوں کندھوں پر الھائیں کے باوجود عزت کی زندگی سے محروم ہے۔ شندہ کا بڑھتا ہوا راججان اس کی ذات کے نیچے ادھیر رہا ہے۔ وہ اپنی عصمت کے خریداروں کی تلاش میں سڑکوں پر کھڑی نظر آتی ہے اور بچے گھر کی چھت اور ماں باپ کے پیار سے محروم ہو کر مجرم بن رہے ہیں۔ بوڑھے افراد ”اولڈ ہومز“ میں آخری بیکی کے انتظار میں ”یاد ماضی عذاب ہے یارب“ الاپ رہے ہیں۔ شادی کے تصور میں تبدیلی بیدا ہو چکی ہے۔ اب یہ مضبوط رشتہ نہیں بلکہ وقتی تعلق بن چکا ہے۔ خاندان کی اہمیت اور مقام میں کمی واقع ہو جانے سے عائلی زندگی بے رونق ہوتی جا رہی ہے۔ اگر انسانی تمدن اپنی بقا چاہتا ہے تو مکان کو پھر سے گھر بنانا انتہائی ضروری ہے۔

کا اضافہ کیا گیا۔ حالانکہ قانونی پابندیاں نہیں جبکہ اخلاقی اقدامات اس میں اصلاح کر سکتے ہیں۔ اسلام نے تعدد ازدواج کی اجازت عدل کی شرط کے ساتھ دی ہے اور عدل نہ کرنے کی صورت میں دوسری شادی سے بختی سے منع کر دیا گیا۔ اور عدل نہ کرنے والے شخص کو روز قیامت پرے انجام کی خردی گئی۔ عصر حاضر میں اگر افراد تقویٰ کے تھی دامن ہو چکے ہیں تو قانونی طور پر ایسے اقدامات ہونے چاہئیں کہ عدل کا قیام ممکن ہو سکے۔ اگر مرد پہلی بیوی کے حقوق پورے نہ کرے، بچوں کو نظر انداز کر دے وہ نان جویں کے محتاج ہو جائیں تو عدل کے حصول کی راہیں انتہائی آسان، کھلی اور فراخ ہوں۔ تاکہ لوگ وقت ضرورت سلطان یا حکومت کی مدد حاصل کر سکیں۔ معاهدہ نکاح میں مہر بہت اہمیت رکھتا ہے۔ یہ عورت کا وہ حق ہے جسے عطا کرنے میں اسلام کو امتیازی مقام حاصل ہے۔ شرع میں مہر کی مقدار معین نہیں ہے۔ بلکہ فریقین کی سہولت و آسانی اور خوشی کو مد نظر رکھا گیا ہے۔ عصر حاضر میں یا تو مہر افراطی کی حدود کو چھوڑ ہا ہے اور لاکھوں کروڑوں کے مہر مہیا نہ ہونے کی بنا پر شادی ناممکن نظر آتی ہے۔ تو دوسری طرف تفریط یہ کہ رسم ازدواج پر روپیہ یا پانی کی طرح بہا کر مہر کا خود ساختہ تصور شرعی مہر سوائیں روپے خیال کیے جاتے ہیں۔ اور مہر کی ادائیگی مخصوص عورت کے مہر کی رقم کو ہاتھ لگانے کو کافی خیال کیا جاتا ہے۔ دھلاوے کے لیے مہر کی بڑی بڑی مقدار مقرر کی جاتی ہے جبکہ ادا کرنے کا کوئی ارادہ نہیں ہوتا۔ مہر عورت کا حق ہے۔ اس کا خوشی سے ادا کیا جانا ضروری ہے۔ ایک سروے کے ذریعے عوام کے رجحان کا جائزہ لیا گیا۔

باب پنجم: حقوق الزوجین سے متعلقہ مسائل

شادی مخصوص افراد کے ایک معاهدہ کے ذریعے اکٹھے رہنے کا نام نہیں بلکہ یہ معاشرے کا اہم اور بنیادی یونٹ ہے جو افراد کی تیاری کا اہم ترین فریضہ انجام دیتا ہے۔ یہ ادارہ اپنے مقاصد کے حصول میں اس وقت کامیاب ہو سکتا ہے جب سب اداروں کی طرح اس کے فریقین پر کچھ ذمہ داریاں ہوں۔ یہ ذمہ داریاں دوسرے فریق کے حقوق ہوتے ہیں۔ فریقین کا کچھ مقام اور کردار ہو۔ اسلام نے عورت کو مرد کے برابر حقوق عطا کیے۔ لیکن ادارے میں اختیارات کو ارتکاز دینے کے لیے مرد کو نگہبان بنایا۔ اسے قوامیت کی ذمہ داری دی۔ اس باب میں اس بات کا جائزہ لیا گیا کہ نکاح کے بعد زوجہ کی کیا حیثیت ہوگی؟ اس کے مابین اختیارات کی حدود کیا ہوں گی۔ مرد کی قوامیت کی حدود کیا ہیں؟ کیا عورت واقعی لوٹڈی ہوگی یا معاهدے میں برابر کی فریق ہوگی۔ اسلام عورت کی فطرت کو مد نظر رکھتے ہوئے اس مرد کی قوامیت کا مطمع بناتا ہے لیکن قوامیت اگر حدود سے بڑھ جائے تو عورت کو لوٹڈی سے بھی بدتر مقام دیا جاتا ہے۔ کیا لوٹڈی کی گود سے آزاد انسانوں کا پروان چڑھنا ممکن ہے۔ جو اعتماد اور جرات رکھتے ہوں اور زمانے کی آنکھ میں آنکھ ڈال کر دیکھ سکیں۔ ماں کی گود بنچ میں احساسات منتقل کرتی ہے۔ بے بس، لاچار، مجبور اور کھلی ہوئی عورت

نکل آئے۔ مطلقہ خواتین کو درپیش مسائل پر بھی روشنی ڈالی گئی ہے۔

فصل دوم ”علیحدگی کا اختیار، خلع سے متعلقہ مسائل“ ہے۔ خلع کی تعریف اور عصر حاضر میں خلع کا جائزہ اور اس سے متعلقہ قانونی مسائل کا جائزہ لیا گیا۔ خلع کے جواز پر بحث کی گئی۔ معقول وجہ کے بغیر خلع جائز نہیں۔ لیکن معقول وجہ کا تعین عورت پر منحصر ہے۔ خلع میں عوض کی کیا حدود ہیں؟ خلع کن الفاظ سے منعقد ہوگا؟ الفاظ ضروری ہیں یا مال کا موجود ہونا اور مرد کا اس کو قبول کر کے کسی بھی لفظ کے ساتھ عورت کو آزادی دینا خلع ہے۔ خلع طلاق ہے یا فتح؟ خلع کی عدت کیا ہوگی؟ مسئلہ خلع قاضی کے اختیارات کی حدود کیا ہیں؟ کیا مناسب وجوہات کی موجودگی میں شوہر کی مرضی کے برعکس قاضی خلع کا حکم دے سکتا ہے یا نہیں؟

فصل سوم ”زوہین کی علیحدگی اور بچے کی حضانت“ ہے۔ اس میں جائزہ لیا گیا ہے کہ حضانت سے کیا مراد ہے؟ حضانت کی زیادہ حقدار مان ہے۔ ماں کے حق فائق کی علت کا تفصیلی جائزہ لیا گیا ہے۔ زوجین کی علیحدگی کا سب سے برا اثر بچے کی شخصیت اور اس کے مستقبل پر پڑتا ہے۔ وہ ایک گھنی چھاؤں سے محروم ہو جاتا ہے۔ شریعت اسلامیہ میں اس بات کا اہتمام کیا گیا ہے کہ بچے کی فلاح و بہبود کے پیش نظر اس کو ماں کے حوالے کیا جائے تاکہ شفقت کے ساتھ اس کی پروش ممکن ہو سکے۔ تاہم اگر عورت دوسری شادی کرے تو اس محبت اور شفقت کے معدوم ہونے کے امکان کی بنا پر عورت کے حضانت کے فائق حق کو ختم کر دیا گیا۔ بعض حالات ایسے بھی ہو سکتے ہیں کہ دوسری شادی کے باوجود عورت بچے کی حضانت کا حق ادا کر سکتی ہے۔ ایسی صورت میں صیغہ یعنی بچے کی مصلحت کے پیش نظر قاضی عورت کو حق حضانت دے سکتا ہے کیونکہ نابالغ کی بہبود (Welfare of the Minor) حضانت کا بنیادی اصول ہے۔ پروش میں اصحاب حقوق کی ترتیب، شروط حضانت، پروش کی اجرت، مدتِ حضانت کا اختتام جیسے مباحث پر تحقیق کی گئی ہے۔

فصل چہارم ”یتم پوتے کی وراثت“ ہے۔ وراثت انسانی مالی ذرائع میں سے ایک اہم ذریعہ ہے جو معاشری مضبوطی فراہم کرتا ہے۔ اسلام میں وراثت کے احکام کو بہت زیادہ اہمیت حاصل ہے۔ اس کے سیکھیے کا حکم دیا گیا ہے۔ تین اہم ترین علوم میں اس کو ثناہ کیا گیا۔ قرآن و سنت میں ورثاء کی تفصیل بیان کردی گئی ہے۔ ذوی الفروض کا تعین کر دیا گیا ہے۔ موافع میراث بھی بیان کر دیے گئے ہیں۔ اسلامی قانون وراثت کی رو سے یتم پوتا دادا کی وراثت کا حق دار نہیں اگر اس کا بچا موجود ہو۔ کونکہ الاقرب فالاقرب کے اصول کے تحت جائیداد تقسیم ہوتی ہے۔ تاہم اسلام نے یتم پوتے کو محروم نہیں رکھا۔ اس کی کفالت کی ترغیب دی گئی اور وراثت کے ساتھ ساتھ وصیت کا قانون موجود ہے اگر دادا واقعی خیرخواہ ہو تو وہ ایک تھائی مال میں وصیت کر سکتا ہے۔ ابتدائی ادوار سے لے کر عصر حاضر تک